



(ஒன்பதாவது பாராளுமன்றம் - மூன்றாவது கூட்டத்தொடர்)

இல. 1(4).] பாராளுமன்றம்

1 ஆம் ஒழுங்குப் புத்தகத்துக்கான அனுபந்தம்

2022 செப்டெம்பர் 09 வெள்ளிக்கிழமை வெளியிடப்பட்டது

2022 செப்டெம்பர் 20, செவ்வாய்க்கிழமை

பிரேரணை முன்னறிவித்தல்களும் தினப்பணிகளும்

*

பாராளுமன்றச் சபை முதல்வர்,—தேசியப் பேரவையை ஸ்தாபிப்பதற்கான தீர்மானம்,—

(அ) சபாநாயகரைத் தவிசாளராகக் கொண்டு பிரதம அமைச்சர், பாராளுமன்றச் சபை முதல்வர், எதிர்க்கட்சித் தலைவர், அரசாங்கக் கட்சி முதற்கோலாசான் மற்றும் அரசியல் கட்சிகளின் தலைவர்களால் தீர்மானிக்கப்பட்டவாறு இலங்கையில் உள்ள அங்கீகரிக்கப்பட்ட அரசியல் கட்சிகளிலிருந்து ஒன்பதாவது பாராளுமன்றத்தைப் பிரதிநிதித்துவப்படுத்துகின்ற முப்பத்தைந்திற்கும் (35) மேற்படாத பாராளுமன்ற உறுப்பினர்கள் ஆகியோரை உள்ளடக்கிய “தேசிய பேரவை” என பெயர்குறிக்கப்படும் ஒரு குழு பாராளுமன்றத்தினால் ஸ்தாபிக்கப்படல் வேண்டுமென இப்பாராளுமன்றம் தீர்மானிக்கின்றது.

(ஆ) தேசிய பேரவையானது,

- (i) குறுகிய, நடுத்தர மற்றும் நீண்ட கால தேசிய கொள்கைகளை வகுப்பதற்கான வழிகாட்டுதல் தொடர்பாக பாராளுமன்றத்தின் பொதுவான முன்னுரிமைகளை தீர்மானிப்பதற்கும்; அத்துடன்
 - (ii) பொருளாதார ஸ்திரத்தன்மை தொடர்பாக குறுகிய மற்றும் நடுத்தர கால பொதுவான அதிகுறைந்த நிகழ்ச்சித்திட்டங்கள் பற்றிய உடன்பாட்டிற்கு வருவதற்கும்; அத்துடன்
 - (iii) அமைச்சரவை அமைச்சர்கள், தேசிய பேரவை, விசேட குழுக்களின் தவிசாளர்கள் மற்றும் இளைஞர் அமைப்புகளின் இளைஞர் அவதானிப்பாளர்கள் ஆகியோர் பங்கேற்கும் விசேட கூட்டங்களுக்கான ஏற்பாடுகளை மேற்கொள்வதற்கும்
- அதிகாரத் தத்துவம் மற்றும் பொதுவான பொறுப்புகளையும் கொண்டிருத்தல் வேண்டும்.

(இ) தேசிய பேரவையானது,

- (அ) துறைசார் மேற்பார்வைக் குழுக்கள்,
- (ஆ) அரசாங்க நிதி பற்றிய குழு,
- (இ) அரசாங்கக் கணக்குகள் பற்றிய குழு,
- (ஈ) அரசாங்க பொறுப்புமுயற்சிகள் பற்றிய குழு,
- (உ) வங்கித்தொழில் மற்றும் நிதிச் சேவைகள் பற்றிய குழு,
- (ஊ) வழிவகைகள் பற்றிய குழு
- (எ) பொருளாதார உறுதிப்படுத்தல் குழு,
- (ஏ) அத்துடன் அரசாங்கக் கணக்குகளைக் கட்டுப்படுத்தும் ஏதேனும் குழு

ஆகியவற்றிலிருந்து அறிக்கைகளைக் கோருவதற்கான தத்துவங்களை கொண்டிருத்தல் வேண்டும்.

(2)

(ஈ) அமைச்சரவையானது, அரசியலமைப்பின் உறுப்புரை 43 இன் கீழ் அதன் கடமைகளை நிறைவேற்றும்போது பேரவைக்கு அறிக்கைகளைச் சமர்ப்பிப்பதற்கு இயலுமாதல் வேண்டும்.

(உ) இத் தேசிய பேரவையின் கூட்ட நடப்பெண் 10 உறுப்பினர்களைக் கொண்டிருத்தல் வேண்டும்.

(ஊ) பேரவையின் முன் அங்கீகாரமின்றி அதன் 3 தொடர்ச்சியான கூட்டங்களுக்கு சமூகமளிக்காத ஏவரேனுமொரு உறுப்பினர் அப்பேரவையின் உறுப்புரிமையினை இழந்தவராகக் கருதப்படுதல் வேண்டும்.

*

நஞ்சுகள், அபின் மற்றும் அபாயகரமான அஷ்டதங்கள் (திருத்தச்) சட்டமூலம் — இரண்டாம் மதிப்பீடு.

(அமைச்சரவை அங்கீகாரம் பெறப்பட்டுள்ளது.)

*

கடற்றொழில் அமைச்சர்,— கடற்றொழில், நீர்வாழ் உயிரினங்கள் சட்டத்தின் கீழ் ஒழுங்குவிதிகள் (இல. 1),— 1996 ஆம் ஆண்டின் 2 ஆம் இலக்க, கடற்றொழில், நீர்வாழ் உயிரினங்கள் சட்டத்தின் 61 ஆம் பிரிவின் கீழ் கடற்றொழில் அமைச்சரினால் ஆக்கப்பட்டு, 2021 நவம்பர் 24 ஆம் திகதிய 2255/22 ஆம் இலக்க அதிவிசேட வர்த்தமானப் பத்திரிகையில் பிரசுரிக்கப்பட்டதும் 2022.09.06 ஆம் திகதி சமர்ப்பிக்கப்பட்டதுமான ஒழுங்குவிதிகள் அங்கீகரிக்கப்படுமாக.

*

கடற்றொழில் அமைச்சர்,— கடற்றொழில், நீர்வாழ் உயிரினங்கள் சட்டத்தின் கீழ் ஒழுங்குவிதிகள் (இல. 2),— 1996 ஆம் ஆண்டின் 2 ஆம் இலக்க, கடற்றொழில், நீர்வாழ் உயிரினங்கள் சட்டத்தின் 64(அ) ஆம் பிரிவுடன் சேர்த்து வாசிக்கப்பட வேண்டிய 61(1) (ஆ) ஆம் பிரிவின் கீழ் கடற்றொழில் அமைச்சரினால் ஆக்கப்பட்டு, 2022 பெப்ரவரி 07 ஆம் திகதிய 2266/6 ஆம் இலக்க அதிவிசேட வர்த்தமானப் பத்திரிகையில் பிரசுரிக்கப்பட்டதும் 2022.09.06 ஆம் திகதி சமர்ப்பிக்கப்பட்டதுமான ஒழுங்குவிதிகள் அங்கீகரிக்கப்படுமாக.

*

கடற்றொழில் அமைச்சர்,— கடற்றொழில், நீர்வாழ் உயிரினங்கள் சட்டத்தின் கீழ் ஒழுங்குவிதிகள் (இல. 3),— 1996 ஆம் ஆண்டின் 2 ஆம் இலக்க, கடற்றொழில், நீர்வாழ் உயிரினங்கள் சட்டத்தின் 61 ஆம் பிரிவின் கீழ் கடற்றொழில் அமைச்சரினால் ஆக்கப்பட்டு, 2022 ஏப்ரல் 25 ஆம் திகதிய 2277/04 ஆம் இலக்க அதிவிசேட வர்த்தமானப் பத்திரிகையில் பிரசுரிக்கப்பட்டதும் 2022.09.06 ஆம் திகதி சமர்ப்பிக்கப்பட்டதுமான ஒழுங்குவிதிகள் அங்கீகரிக்கப்படுமாக.

* அரசாங்க அலுவல்களைக் குறிக்கின்றது.

எழுத்துமூல விடைக்கான வினாக்கள்

(2022, செப்டெம்பர் 22, வியாழக்கிழமை)

2589/2022

கௌரவ திஸ்ஸ அத்தநாயக்க,— போக்குவரத்து மற்றும் நெடுஞ்சாலைகள் அமைச்சரைக் கேட்பதற்கு,— (1)

- (அ) (i) இலங்கை போக்குவரத்துச் சபை ஆரம்பிக்கப்பட்ட நாள் முதல் இதுவரை அதன் தலைமை அலுவலகத்துக்கு நியமிக்கப்பட்டுள்ள ஒவ்வொரு ஆளணி முகாமையாளரது / பிரதான மனிதவள முகாமையாளரது பெயர், அவரது கல்வித் தகைமைகள், சேவைக் காலம் மற்றும் அவருக்கு செலுத்தப்பட்ட மாதாந்த சம்பளம், கொடுப்பனவுகள் மற்றும் ஏனைய வசதிகள் வெவ்வேறாக யாவை;
- (ii) மேற்குறிப்பிட்ட ஒவ்வொரு உத்தியோகத்தரும் குறிப்பிட்ட பதவியிலிருந்து விலகுவதற்கு ஏதுவான காரணங்கள் வெவ்வேறாக யாவை;
- (iii) மேற்குறிப்பிட்ட உத்தியோகத்தர்களில் அரசாங்க மாற்றம் காரணமாக பதவியிலிருந்து நீக்கப்பட்ட உத்தியோகத்தர்கள் உள்ளார்களா;
- (iv) ஆமெனில், மேற்படி ஒவ்வொரு உத்தியோகத்தரினதும் பெயர் மற்றும் பதவியிலிருந்து நீக்கப்பட்ட திகதி என்பன வெவ்வேறாக யாவை;
- என்பதை அவர் இச்சபைக்குத் தெரிவிப்பாரா?
- (ஆ) (i) மேற்படி (அ)(iii) இல் குறிப்பிடப்பட்டுள்ள உத்தியோகத்தர்களில் தற்போது சேவையில் ஈடுபட்டுள்ள உத்தியோகத்தர்களுக்கு ஏதேனும் நியாயத்தை நிலைநாட்டுவதற்கு நடவடிக்கை மேற்கொள்வாரா;
- (ii) இன்றேல், அதற்கான காரணங்கள் யாவை;
- என்பதை அவர் இச்சபைக்குத் தெரிவிப்பாரா?
- (இ) இன்றேல், ஏன்?

2022 ஒக்டோபர் 05, புதன்கிழமை

வாய்மூல விடைக்கான வினாக்கள்

2630/2022

கௌரவ சம்பத் அதுகோரல,— சுற்றுலாத்துறை மற்றும் காணி அமைச்சரைக் கேட்பதற்கு,— (1)

- (அ) (i) இலங்கையின் சுற்றுலாத்துறையானது பாரம்பரியத் தன்மையிலிருந்து விலகி தற்போது புதிய திசையை நோக்கிப் பயணித்து வருகின்றது என்பதை அறிவாரா என்பதையும்;
- (ii) ஆமெனில், இலங்கையின் சுற்றுலாத்துறையை உலகளாவிய ரீதியில் மேம்படுத்துவதற்கு இலங்கை சுற்றுலா அபிவிருத்தி அதிகாரசபையினால் 2018 ஆம் ஆண்டு முதல் இதுவரை மேற்கொள்ளப்பட்டுள்ள நடவடிக்கைகள் மற்றும் எதிர்காலத்தில் மேற்கொள்ள உத்தேசிக்கப்பட்டுள்ள நடவடிக்கைகள் தனித்தனியே யாவை என்பதையும்;
- அவர் இச்சபைக்கு அறிவிப்பாரா?
- (ஆ) இன்றேல், ஏன்?

2639/2022

கௌரவ (திருமதி) ராஜிகா விக்கிரமசிங்ஹ, — போக்குவரத்து மற்றும் நெடுஞ்சாலைகள் அமைச்சரைக் கேட்பதற்கு, — (1)

- (அ) (i) கஹதுடுவையிலிருந்து இரத்தினபுரி ஊடாக பெல்மடுல்ல வரையான அதிவேக நெடுஞ்சாலையை நிர்மாணிக்கும் பணிகளில் காணப்படும் முன்னேற்றம் யாதென்பதையும்;
- (ii) அதற்குரிய அளவீட்டுப் பணிகள் இன்றளவில் நிறைவு செய்யப்பட்டுள்ளனவா என்பதையும்;
- (iii) மேற்படி அதிவேக நெடுஞ்சாலையை நிர்மாணிப்பதன் காரணமாக காணிகளை இழக்கும் ஆட்களுக்கு நட்டஈடு வழங்குவதற்கான நடவடிக்கைகள் மேற்கொள்ளப்படுமா என்பதையும்;
- (iv) மேற்படி நெடுஞ்சாலையின் நிர்மாணப் பணிகள் ஆரம்பிக்கப்படும் திகதி மற்றும் நிறைவு செய்யப்படும் திகதி என்பன வெவ்வேறாக யாவையென்பதையும்;
- அவர் இச்சபைக்கு அறிவிப்பாரா?
- (ஆ) இன்றேல், ஏன்?

2644/2022

கௌரவ காமினி வலேபோட, — தொழில் மற்றும் வெளிநாட்டு வேலைவாய்ப்பு அமைச்சரைக் கேட்பதற்கு, — (1)

- (அ) (i) இலங்கையில் பதிவு செய்யப்பட்ட தொழிற்சங்கங்களின் எண்ணிக்கை எத்தனை என்பதையும்;
- (ii) அவற்றின் பெயர்கள் யாவை என்பதையும்;
- (iii) ஒரு நாட்டின் முன்னேற்றத்திற்குத் தடையாக அமையாத வகையில் தொழிற்சங்க நடவடிக்கைகளை பேணிச் செல்வதற்காக சர்வதேச ரீதியில் ஒழுங்குபடுத்தல் முறையியலொன்று பயன்படுத்தப்படுகின்றது என்பதனை அறிவாரா என்பதையும்;
- (iv) அவ்வாறான ஒழுங்குபடுத்தல் முறையியலொன்றை இலங்கைக்கு அறிமுகம் செய்வதற்கு நடவடிக்கை மேற்கொள்ளப்படுமா என்பதையும்;
- அவர் இச்சபையில் தெரிவிப்பாரா?
- (ஆ) இன்றேல், ஏன்?

2649/2022

கௌரவ யூ. கே. சுமித் உடுகும்புர, — சுற்றுலாத்துறை மற்றும் காணி அமைச்சரைக் கேட்பதற்கு, — (1)

- (அ) (i) இலங்கை சுற்றுலா அபிவிருத்தி அதிகாரசபையின் கீழ் பதிவு செய்யப்பட்டுள்ள ஹோட்டல்களின் எண்ணிக்கை எத்தனை என்பதையும்;
- (ii) மேற்படி ஹோட்டல் உரிமையாளர்கள் தற்போது எதிர்கொண்டுள்ள பிரச்சினைகளைத் தீர்ப்பதற்கு அமைச்சினால் மேற்கொள்ளப்பட்டுள்ள நடவடிக்கைகள் யாவை என்பதையும்;
- அவர் இச்சபைக்கு அறிவிப்பாரா?
- (ஆ) இன்றேல், ஏன்?

2659/2022

கௌரவ (திருமதி) கோகிலா குணவர்தன,— போக்குவரத்து மற்றும் நெடுஞ்சாலைகள் அமைச்சரைக் கேட்பதற்கு,— (1)

- (அ) (i) சட்டவிரோதமான முறையில் கையகப்படுத்தியுள்ள, இலங்கை புகையிரத திணைக்களத்திற்குச் சொந்தமான காணிகளை சட்டரீதியான முறையில் வழங்குவதற்கு இன்றளவில் நடவடிக்கை மேற்கொள்ளப்பட்டுள்ளதா என்பதையும்;
- (ii) அக்காணிகளுக்காக குத்தகைப் பணத்தை சேகரிப்பதற்கு முறையான வேலைத்திட்டமொன்று தயாரிக்கப்பட்டுள்ளதா என்பதையும்;
- (iii) காணிகளை குத்தகைக்கு வழங்குவதன் ஊடாக இலங்கை புகையிரத திணைக்களம் ஈட்டும் வருடாந்த வருமானம் எவ்வளவு என்பதையும்;
- (iv) திணைக்களத்திற்குச் சொந்தமான காணிகளை சட்ட விரோதமான முறையில் கையகப்படுத்தல் தொடர்பாக ஆராய்வதற்குப் பொருத்தமான முறையிலொன்று தயாரிக்கப்பட்டுள்ளதா என்பதையும்;
- அவர் இச்சபைக்கு அறிவிப்பாரா?

(ஆ) இன்றேல், ஏன்?

2690/2022

கௌரவ வாசுதேவ நாணாயக்கார,— பிரதம அமைச்சர் மற்றும் பொது நிர்வாக, உள்நாட்டலுவல்கள், மாகாண சபைகள் மற்றும் உள்ளூராட்சி அமைச்சரைக் கேட்பதற்கு,— (1)

- (அ) (i) இலங்கைக்கு வாகனங்கள் இறக்குமதி செய்யப்படுவது இன்றளவில் தடைசெய்யப்பட்டுள்ள போதிலும் 2022 பெப்ரவரி 22 ஆம் திகதியளவில் லம்போர்கினி ரக வாகனம் 01 உம், ரோல்ஸ் ரொய்ஸ் ரக வாகனம் 01 உம், ஹேமர் ரக வாகனங்கள் 02 உம் சுங்கம் வரை கொண்டுவரப்பட்டுள்ளனவா;
- (ii) மேற்படி வாகனங்களின் சந்தைப் பெறுமதி ஐம்பத்தேழு கோடி ரூபாய் அல்லது அதனை அண்மித்த ஒரு தொகையாகும் என்பதை அறிவாரா;
- (iii) மேற்படி வாகனங்கள் 750-800 இலட்சம் ரூபாவிற்கு இடைப்பட்ட பெறுமதியில் இலங்கை சுங்கத்தினால் விடுவிக்கப்பட்டுள்ளனவா;
- என்பதை அவர் இச்சபைக்கு அறிவிப்பாரா?

- (ஆ) (i) மேற்படி விடுவிப்பானது சட்டத்திற்கு முரணானது என்பதையும்;
- (ii) அதன் மூலம் அரசாங்கத்திற்கு பாரிய நிதி ரீதியான நட்டம் ஏற்பட்டுள்ளது என்பதையும்;
- அவர் ஏற்றுக்கொள்வாரா?

(இ) இன்றேல், ஏன்?

2723/2022

கௌரவ மொஹமட் முஸம்மில்,— பிரதம அமைச்சர் மற்றும் பொது நிர்வாக, உள்நாட்டலுவல்கள், மாகாண சபைகள் மற்றும் உள்ளூராட்சி அமைச்சரைக் கேட்பதற்கு,— (1)

- (அ) (i) 2020.12.31 ஆம் திகதியளவில் ஓய்வூதியம் பெற்றுக்கொண்டிருந்த அரச ஓய்வூதியர்களின் எண்ணிக்கை யாதென்பதையும்;
- (ii) 2015 முதல் 2019 வரை ஒவ்வொரு வருடமும் அவர்களுக்கு ஓய்வூதியம் செலுத்துவதற்காக செலவிடப்பட்ட தொகை தனித்தனியாக எவ்வளவென்பதையும்;
- (iii) 2015 முதல் 2019 வரை ஒவ்வொரு வருடமும் புதிதாக இணைந்துகொண்ட ஓய்வூதியம் பெறுவோரின் எண்ணிக்கை தனித்தனியாக யாதென்பதையும்;
- அவர் இச்சபைக்கு அறிவிப்பாரா?

(ஆ) இன்றேல், ஏன்?

2022 ஒக்தோபர் 06, வியாழக்கிழமை
வாய்மூல விடைக்கான வினாக்கள்

2/2022

கௌரவ கயந்த கருணாதிலக்க,— போக்குவரத்து மற்றும் நெடுஞ்சாலைகள் அமைச்சரைக் கேட்பதற்கு,— (1)

- (அ) (i) காணி சுவீகரிப்புச் சட்டத்தின் கீழ் அதிவேக நெடுஞ்சாலைகள் கருத்திட்டங்களுக்கென சுவீகரிக்கப்பட்ட காணிகளை முகாமைத்துவம் செய்யும் நிறுவனத்தின் பெயர் யாதென்பதையும்;
- (ii) அக்காணிகளை முகாமைத்துவம் செய்வதற்காக கம்பெனியொன்றினை ஆரம்பிப்பதற்கு அமைச்சரவையின் அங்கீகாரம் கிடைத்துள்ளதா என்பதையும்;
- (iii) ஆமெனில், அக்கம்பெனி தற்போது ஆரம்பிக்கப்பட்டுள்ளதா என்பதையும்;
- (iv) இல்லையெனில், அக்கம்பெனி எப்போது ஆரம்பிக்கப்படும் என்பதையும்;
- (v) மேற்குறிப்பிட்ட கம்பெனிக்கு யாரால் காணிகள் சாட்டப்படுகின்றன என்பதையும்;
- (vi) அக்காணிகளைச் சாட்டுவதற்கான அதிகாரம் அளிக்கப்பட்டுள்ள சட்டம் யாதென்பதையும்;

அவர் இச்சபைக்கு அறிவிப்பாரா?

(ஆ) இன்றேல், ஏன்?

27/2022

கௌரவ புத்திக பத்திறண,— கைத்தொழில் அமைச்சரைக் கேட்பதற்கு,— (1)

- (அ) (i) தங்கம், வெள்ளி மற்றும் இரும்பு சார்ந்த பொருட்களை உற்பத்தி செய்கின்ற கைத்தொழிலாளர்கள் பாரம்பரியமாக வாழ்ந்து வரும் பிரதேசங்கள் தொடர்பில் ஆய்வொன்று மேற்கொள்ளப்பட்டுள்ளதா என்பதையும்;
- (ii) ஆமெனில், மேற்படி பிரதேசங்கள் அமைந்துள்ள கிராம உத்தியோகத்தர் பிரிவுகளின் எண்ணிக்கை எத்தனையென்பதையும்;
- (iii) மேற்படி கிராம உத்தியோகத்தர் பிரிவுகளில் வசிக்கின்ற மேற்குறிப்பிட்ட கைத்தொழில்களில் பாரம்பரியமாக ஈடுபட்டுள்ள குடும்பங்களின் எண்ணிக்கை எத்தனையென்பதையும்;

அவர் குறிப்பிடுவாரா?

- (ஆ) (i) மேற்குறிப்பிட்ட கைத்தொழிலாளர்கள் எதிர்கொள்கின்ற பிரச்சினைகள் தொடர்பாக ஆய்வு செய்யப்பட்டுள்ளதா என்பதையும்;
- (ii) ஆமெனில், அப் பிரச்சினைகள் யாவை என்பதையும்;
- (iii) இவர்களுக்கு புதிய தொழில்நுட்பம் மற்றும் பயிற்சிகளை வழங்குவதற்கு நடவடிக்கை எடுக்கப்பட்டிருப்பின், அது எவ்வாறென்பதையும்;
- (iv) மேற்குறிப்பிட்ட கைத்தொழிலாளர்களின் உற்பத்திகளுக்கு சந்தை வாய்ப்புகளை ஏற்படுத்திக் கொடுப்பதற்கு இடையீடு செய்யப்பட்டிருப்பின், அது எவ்வாறென்பதையும்;
- (v) இவர்களுக்கு வெளிநாட்டு வேலைவாய்ப்புகளைப் பெற்றுக்கொடுப்பதற்கு வேலைத்திட்டமொன்று உள்ளதா என்பதையும்;
- (vi) இன்றேல், வேலைத்திட்டமொன்று தயாரிக்கப்படுமா என்பதையும்;
- அவர் குறிப்பிடுவாரா?
- (இ) (i) மேற்குறிப்பிட்ட கைத்தொழிலாளர்களின் உற்பத்திகள் ஏற்றுமதி செய்யப்படுகின்றனவா என்பதையும்;
- (ii) ஆமெனில், அந்நாடுகள் யாவை என்பதையும்;
- (iii) 2015 மற்றும் 2016 ஆகிய ஒவ்வொரு வருடத்திலும் மேற்குறிப்பிட்ட பொருட்களின் ஏற்றுமதியின் மூலம் பெறப்பட்ட வருமானம் வெவ்வேறாக எவ்வளவென்பதையும்;
- அவர் மேலும் குறிப்பிடுவாரா?
- (ஈ) இன்றேல், ஏன்?

295/2022

கௌரவ வசந்த யாப்பாபண்டார,— சுற்றாடல் அமைச்சரைக் கேட்பதற்கு,— (1)

- (அ) (i) மகாவலி கங்கையை அண்டியதாக கன்னோருவ, வராதென்ன பிரதேசத்தில் “ஹக்கிந்த” என்றபெயரில் சுமார் 59 ஹெக்டெயார் பரப்பளவுகொண்ட இயற்கையான ஒரு தீவுக்கூட்டம் காணப்படுகிறது என்பதையும்;
- (ii) அந்தச் சூழல் தொகுதியின் தனிச்சிறப்பான உயிர் பல்வகைமை காரணமாக இலங்கை மகாவலி அதிகாரசபைக்குச் சொந்தமாகவிருந்த அப்பிரதேசமானது, 1980 ஆம் ஆண்டின் 47 ஆம் இலக்க, தேசிய சூழல் சட்டத்திற்கமைய 2017.06.13 ஆம் திகதி “வராத் ஹக்கிந்த சுற்றாடல் பாதுகாப்புப் பிரதேசம்” எனப் பெயரிடப்பட்டுள்ளது என்பதையும்;
- (iii) மத்திய சுற்றாடல் அதிகாரசபையினால் அங்கு அனுமதியற்ற கட்டடங்களை அமைக்க வேண்டாமெனத் தெரிவித்து அறிவித்தல்கள் காட்சிப்படுத்தப்பட்டுள்ளன என்பதையும்;
- (iv) மேற்படி சூழல் தொகுதி அழிந்துபோகும் வகையில் தனியார் ஹோட்டல்களை நிர்மாணிப்பதற்கான நடவடிக்கைகள் மேற்கொள்ளப்பட்டு வருகின்றன என்பதையும்;
- (v) கண்டி நகரசபையின் எல்லையில் நிர்மாணிக்கப்பட்டுள்ள அனுமதியற்ற கட்டடங்கள், மகாவலி கங்கை மாசடைவதற்கு ஏதுவாக உள்ளன என்பதையும்;
- அவர் அறிவாரா?
- (ஆ) (i) கன்னோருவ தொடக்கம் புதிய தொடம்வல பாலம் வரை நிர்மாணிக்கப்பட்டுள்ள அனுமதியற்ற கட்டடங்களின் எண்ணிக்கை யாது என்பதையும்;
- (ii) மேற்படி சூழல் தொகுதியில் நிர்மாணிக்கப்பட்டுள்ள அனுமதியற்ற கட்டிடங்களை அகற்ற இன்றளவில் எடுக்கப்பட்டுள்ள நடவடிக்கைகள் யாவை என்பதையும்;
- அவர் இச்சபையில் தெரிவிப்பாரா?
- (இ) இன்றேல், ஏன்?

341/2022

கௌரவ ஹேஷா விதானகே,—பொதுமக்கள் பாதுகாப்பு அமைச்சரைக் கேட்பதற்கு,—(1)

(அ) (i) இலங்கை பொலிஸ் சேவையில் இன்றளவில் 20 மற்றும் 10 வருடங்களைப் பூர்த்தி செய்துள்ள பொலிஸ் காவலர்களின் (கொஸ்தாபல்) எண்ணிக்கை வெவ்வேறாக யாது;

(ii) தற்போது 10 அல்லது அதற்கு மேற்பட்ட சேவைக் காலத்தைப் பூர்த்தி செய்துள்ள பொலிஸ் சாஜன்ட்களின் எண்ணிக்கை யாது;

என்பதை அவர் இச்சபைக்கு அறிவிப்பாரா?

(ஆ) (i) மேற்படி உத்தியோகத்தர்களில் பதவியுயர்வுகளைப் பெறுவதற்கான தகைமைகளைப் பூர்த்தி செய்துள்ள உத்தியோகத்தர்களின் எண்ணிக்கை யாது;

(ii) மேற்படி உத்தியோகத்தர்களுக்கு இதுவரை பதவியுயர்வுகள் வழங்கப் படாமைக்கான காரணங்கள் யாவை;

(iii) பதவியுயர்வுகளைப் பெறுவதற்கான தகைமைகளைப் பூர்த்தி செய்துள்ள இலங்கை பொலிஸின் சகல உத்தியோகத்தர்களுக்கும் பதவியுயர்வுகளை வழங்குவதற்கான திட்டமொன்று உள்ளதா;

(iv) ஆமெனில், அது நடைமுறைப்படுத்தப்படும் திகதி யாது;

என்பதை அவர் இச்சபைக்கு அறிவிப்பாரா?

(இ) இன்றேல், ஏன்?

673/2022

கௌரவ கிங்ஸ் நெல்சன்,—நீர்ப்பாசன அமைச்சரைக் கேட்பதற்கு,—(1)

(அ) (i) இலங்கையில் உள்ள மகாவலி வலயங்களின் எண்ணிக்கை யாதென்பதையும்;

(ii) அவற்றின் பெயர்கள் யாவை என்பதையும்;

(iii) மேற்படி மகாவலி வலயங்களின் கீழுள்ள விளையாட்டு மைதானங்களின் எண்ணிக்கை யாதென்பதையும்;

(iv) அவ்விளையாட்டு மைதானங்களை அபிவிருத்தி செய்வதற்காக மேற்கொள்ளப்படும் நடவடிக்கைகள் யாவை என்பதையும்;

அவர் இச்சபைக்கு அறிவிப்பாரா?

(ஆ) இன்றேல், ஏன்?

966/2022

கௌரவ சாணக்கியன் ராஜபுத்திரன் இராசமாணிக்கம்,—பிரதம அமைச்சர் மற்றும் பொது நிர்வாக, உள்நாட்டலுவல்கள், மாகாண சபைகள் மற்றும் உள்ளூராட்சி அமைச்சரைக் கேட்பதற்கு,—(1)

(அ) மட்டக்களப்பு மாவட்டத்தில் சமுர்த்தி நிவாரணம் பெறும் பயனாளிகளின் எண்ணிக்கை யாதென்பதை அவர் இச்சபைக்கு அறிவிப்பாரா?

(ஆ) (i) மாதாந்த வருமானத்திற்கமைவாக வறுமைக் கோட்டின் கீழுள்ள மட்டக்களப்பு மாவட்டத்தைச் சேர்ந்த பெரும்பாலானோருக்கு சமுர்த்தி நிவாரணம் வழங்கப்படவில்லை என்பதை அறிவாரா;

(ii) ஆமெனில், அதற்கான காரணம் யாது;

(iii) அது தொடர்பில் மேற்கொள்ளப்படும் நடவடிக்கைகள் யாவை;

என்பதை அவர் இச்சபைக்கு அறிவிப்பாரா?

(இ) இன்றேல், ஏன்?

1105/2022

கௌரவ சமிந்த விஜேசிற்றி,— பிரதம அமைச்சர் மற்றும் பொது நிர்வாக, உள்நாட்டலுவல்கள், மாகாண சபைகள் மற்றும் உள்ளூராட்சி அமைச்சரைக் கேட்பதற்கு,—(1)

- (அ) (i) இலங்கையின் உள்ளூராட்சி நிறுவனங்களினால் குப்பைகள் அகற்றப்படுவதன் விளைவாக உருவாகியுள்ள குப்பை மேடுகளின் எண்ணிக்கை யாதென்பதையும்;
- (ii) மேற்படி குப்பை மேடுகள் அமைந்துள்ள இடங்களின் பெயர்கள் யாவையென்பதையும்;
- (iii) மேற்படி குப்பை மேடுகளில் காடுகளை அண்டியதாக காணப்படும் குப்பை மேடுகளின் எண்ணிக்கை யாதென்பதையும்;
- (iv) மேற்படி குப்பை மேடுகள் காரணமாக சூழல் தொகுதிக்கு பாரிய சேதம் ஏற்பட்டுள்ளதென்பதை அறிவாரா என்பதையும்;
- (v) ஆமெனில், மேற்படி குப்பை மேடுகளினால் ஏற்பட்டுள்ள பிரச்சினைகளைத் தீர்ப்பதற்கு எடுக்கப்படும் நடவடிக்கைகள் யாவை என்பதையும்?

அவர் இச்சபைக்கு அறிவிப்பாரா?

(ஆ) இன்றேல், ஏன்?

1513/2022

கௌரவ ஜகத் குமார சுமித்ராரச்சி,— கமத்தொழில் அமைச்சரைக் கேட்பதற்கு,—(1)

- (அ) (i) இலங்கையில் சேவையாற்றுகின்ற விவசாய ஆராய்ச்சி மற்றும் உற்பத்தி உதவியாளர்களின் எண்ணிக்கை எத்தனையென்பதையும்;
- (ii) மேற்படி எண்ணிக்கையினர் கிராம உத்தியோகத்தர் பிரிவுகளுக்கு எவ்வாறு இணைக்கப்பட்டுள்ளனர் என்பதையும்;
- (iii) மேற்படி பதவியில் காணப்படுகின்ற வெற்றிடங்களின் எண்ணிக்கை யாதென்பதையும்;
- (iv) அவற்றை நிரப்புவதற்கு மேற்கொள்ளப்பட்டுள்ள நடவடிக்கைகள் யாவை என்பதையும்;
- (v) வட மாகாணத்துக்கு மேற்படி உத்தியோகத்தர்கள் நியமிக்கப்படவில்லை என்பதை அறிவாரா என்பதையும்;
- (vi) வட மாகாணத்துக்கு மேற்படி உத்தியோகத்தர்களை நியமிப்பதற்கு மேற்கொள்ளப்பட்டுள்ள நடவடிக்கைகள் யாவை என்பதையும்;

அவர் குறிப்பிடுவாரா?

- (ஆ) (i) மேற்படி உத்தியோகத்தர்களுக்கு புதிய சேவை பிரமாணக் குறிப்பு இல்லை என்பதை அறிவாரா என்பதையும்;
- (ii) ஆமெனில், அதனைத் தயாரிப்பதற்கு நடவடிக்கைகள் மேற்கொள்ளப்படுமா என்பதையும்;
- (iii) ஆமெனில், அதனைத் தயாரிக்கும் திகதி மற்றும் விதம் யாவை என்பதையும்;
- அவர் குறிப்பிடுவாரா?

- (இ) (i) விவசாய ஆராய்ச்சி மற்றும் உற்பத்தி உதவியாளர் சிலரின் ஓய்வூதியத்தை கணக்கிடுகையில் அவர்கள் விவசாய ஊக்குவிப்பாளர் மற்றும் சமுர்த்தி ஊக்குவிப்பாளர்களாக சேவையாற்றிய காலப்பகுதி கவனத்தில் கொள்ளப்படவில்லை என்பதை அறிவாரா என்பதையும்;
- (ii) ஆமெனில், மேற்படி உத்தியோகத்தார்களின் எண்ணிக்கை எத்தனையென்பதையும்;
- (iii) இவர்களுக்கு மேற்படி சேவை காலப்பகுதி எவ்வாறு எத்திகதியில் வழங்கப்படுமென்பதையும்;
- அவர் மேலும் குறிப்பிடுவாரா?
- (ஈ) இன்றேல், ஏன்?

1527/2022

- கௌரவ இஷாக் ரஹுமான்,— மின்சக்தி மற்றும் வலுசக்தி அமைச்சரைக் கேட்பதற்கு,— (1)
- (அ) (i) புதுப்பிக்கத்தக்க எரிசக்தி ஆதாரங்களின் கீழ் இன்றளவில் உற்பத்தி செய்யப்படும் மின்சார அலகுகளின் எண்ணிக்கை எத்தனை என்பதையும்;
- (ii) 2022 ஆம் ஆண்டில் புதுப்பிக்கத்தக்க எரிசக்தி ஆதாரங்களின் கீழ் உற்பத்தி செய்வதற்கு எதிர்பார்க்கப்படும் மின்சார அலகுகளின் எண்ணிக்கை எத்தனை என்பதையும்;
- (iii) சூரிய சக்தியின் மூலமாக இன்றளவில் உற்பத்தி செய்யப்படும் மின்சார அலகுகளின் எண்ணிக்கை எத்தனை என்பதையும்;
- (iv) சூரிய சக்திக்கு மேலதிகமாக மின்சாரத்தை உற்பத்தி செய்யும் ஏனைய புதுப்பிக்கத்தக்க எரிசக்தி ஆதாரங்களின் கீழ் 2022 ஆம் ஆண்டில் உற்பத்தி செய்வதற்கு எதிர்பார்க்கப்படும் மின்சார அலகுகளின் எண்ணிக்கை தனித்தனியாக எத்தனை என்பதையும்;
- அவர் இச்சபைக்கு அறிவிப்பாரா?
- (ஆ) (i) அநுராதபுர மாவட்டத்தின் திரப்பனை பிரதேச செயலகப் பிரிவில், லபுனோறுவை, சந்தரம்குளம் கிராமத்தில் கிளைரிசிட்யா மரத்துண்டுகளைப் பயன்படுத்தி மின்சாரத்தை உற்பத்தி செய்யும் மின் உற்பத்தி நிலையமொன்று அமைந்துள்ளது என்பதையும்;
- (ii) மேற்படி மின் உற்பத்தி நிலையம் தற்போது செயலிழந்து காணப்படுகின்றது என்பதையும்;
- அவர் அறிவாரா?
- (இ) மேற்படி மின் உற்பத்தி நிலையத்தை செயற்படுத்துவதற்கான நடவடிக்கைகள் மேற்கொள்ளப்படுமா என்பதையும் அவர் இச்சபைக்கு அறிவிப்பாரா?
- (ஈ) இன்றேல், ஏன்?
-

2022 ஒக்தோபர் 07, வெள்ளிக்கிழமை

பிரேரணை முன்னறிவித்தல்களும் தினப்பணிகளும்

பா. 1/2022

கௌரவ புத்திக பத்திறண,— மன்னன் இராவணன் தொடர்பாக முறைசார்ந்த ஆய்வொன்றை மேற்கொள்ளல்,— மன்னன் இராவணன் தொடர்பாக உறுதியான வரலாற்றுச் சான்றுகள் இல்லாத போதிலும், முறைசார்ந்த ஆய்வொன்றின் மூலம் அவர் தொடர்பாக நாட்டு மக்களின் மனப்பாங்கினை மேம்படுத்துவதற்கும் மன்னன் இராவணனுக்கு இருந்த அறிவினை நாட்டின் அபிவிருத்திக்கு பயன்படுத்துவதற்கும், இலங்கை வரலாற்றில் மறைந்துபோயுள்ள அத்தியாயமொன்றை வெளிக்கொண்டு வருவதற்கும் இயலுமாயுள்ளதால் புத்திஜீவிகள் குழுவொன்றின் மூலம் மன்னன் இராவணன் தொடர்பான ஆய்வொன்று மேற்கொள்ளப்படுதல் வேண்டுமென இப்பாராளுமன்றம் பிரேரிக்கின்றது.

பா. 2/2022

கௌரவ புத்திக பத்திறண,— உள்நாட்டு அரிசி வகைகளின் போசாக்குக் குணம் தொடர்பில் மக்களை விழிப்புணர்வூட்டல்,— தற்போது இலங்கையிலுள்ள சந்தைகளில் கிடைக்கின்ற பழைய உள்நாட்டு அரிசி மற்றும் தற்போது பயன்படுத்தப்படுகின்ற புதிய அரிசி வகைகளின் போசாக்குக் குணம் தொடர்பாகவும், பல்வேறு நோய்களால் பீடிக்கப்பட்டுள்ளவர்கள் நுகர வேண்டிய அரிசி வகைகள் தொடர்பில் மக்களை விழிப்புணர்வூட்டல் மற்றும் விவசாயிகள் அத்தகைய நெல் வகைகளை பயிரிடுவதற்கு வசதிகளை ஏற்படுத்துவது தொடர்பாகவும் அரசாங்கம் தேசிய மட்டத்திலான நிகழ்ச்சித்திட்டமொன்றைத் திட்டமிட்டு நடைமுறைப்படுத்த வேண்டுமென இப்பாராளுமன்றம் பிரேரிக்கின்றது.

பா. 3/2022

கௌரவ புத்திக பத்திறண,— ஆக்கிரமிப்புச் செடிகள் மற்றும் விலங்குகள் காரணமாக உயிரினப் பல்வகைமைக்கு ஏற்படுகின்ற பாதிப்பினைக் குறைத்தல்,— இலங்கையின் உயிரினப் பல்வகைமைக்கு பாதிப்பு ஏற்படக்கூடிய ஆக்கிரமிப்புச் செடிகள் மற்றும் விலங்குகளை இனங்கண்டு, அவற்றைப் பெயரிடுவதன் மூலம் அத்தகைய செடிகள் மற்றும் விலங்குகள் பெருகச் செய்யப்படுவதையும், இறக்குமதி செய்யப்படுவதையும் தடை செய்து இலங்கையின் சுற்றுச் சூழலைப் பாதுகாக்க அரசாங்கம் இடையீடு செய்து துரிதமாக தேவையான சட்டங்களை உருவாக்க நடவடிக்கை எடுக்க வேண்டுமென இப்பாராளுமன்றம் பிரேரிக்கின்றது.

பா. 4/2022

கௌரவ புத்திக பத்திறண,— பல்கலைக்கழக மற்றும் ஏனைய மூன்றாம் நிலைக் கல்வி நிறுவனங்களின் மாணவர்களால் எழுதப்படுகின்ற ஆய்வுக் கட்டுரைகளை சம்பந்தப்பட்ட அமைச்சுகளின் அபிவிருத்திப் பணிகளை இலக்குவைத்துத் தயாரித்தல்,— இலங்கையில் தற்போதுள்ள பல்கலைக்கழகங்களிலும் ஏனைய மூன்றாம் நிலைக் கல்வி நிறுவனங்களிலும் கல்வி பயிலும் மாணவர்கள்தம் கற்கைநெறிகளுடன் சம்பந்தப்பட்டதாக எழுதுகின்ற ஆராய்ச்சிக் கட்டுரைகளை, இலங்கையின் பொருளாதார, சமூக மற்றும் கலாசார விருத்திக்கு ஏற்புடையதாக எழுதவேண்டியமை முக்கியம்பெறுவதாலும், இக்கட்டுரைகளை மதிப்பீடு செய்யும் விரிவுரையாளர்கள் மற்றும் அத்தகைய ஆராய்ச்சிக் கட்டுரைகளுடன் சம்பந்தப்பட்ட அமைச்சுகளுக்கிடையில் சிறந்த இணைப்பாக்கத்தை ஏற்படுத்துவதற்காக ஒவ்வோர் அமைச்சு மட்டத்திலும் பொறுப்பு வாய்ந்த அலுவலர் ஒருவரை நியமிக்கவேண்டி உள்ளதாலும், சம்பந்தப்பட்ட அமைச்சுகளின் எதிர்கால அபிவிருத்தி நடவடிக்கைகளைச் செயற்படுத்தும் போது நீண்டகால, நடுத்தரக்கால மற்றும் குறுகிய கால இலக்குகளை அடைந்துகொள்வதன் பொருட்டு அத்தகைய ஆராய்ச்சிக் கட்டுரைகளைப் பயன்படுத்த முறையான ஒரு வேலைத்திட்டத்தை அரசாங்கம் தயாரிக்க வேண்டுமென இப்பாராளுமன்றம் பிரேரிக்கின்றது.

பா. 5/2022

கௌரவ புத்திக பத்திறண,— உலகெங்குமுள்ள பௌத்த வணக்கஸ்தலங்களைப் பாதுகாக்க முன்னணி வகித்தல்,— உலகெங்குமுள்ள பௌத்தர்களின் வழிபாட்டுக்குரிய பௌத்த வணக்கஸ்தலங்களின் பாதுகாப்பை பலப்படுத்துவதற்கும், அனைத்துலக மட்டத்தில் பௌத்தர்கள் சார்பாக குரல் எழுப்பக்கூடிய வலுவான ஓர் அமைப்பை உருவாக்குவதற்குமென உலகெங்குமுள்ள பௌத்த மதத் தலைவர்களையும் அமைப்புகளையும் ஒருங்கிணைக்க, இலங்கை தலைமையேற்பதற்குப் பொருத்தமான வேலைத்திட்டமொன்றை அரசாங்கம் வகுக்க வேண்டுமென இப்பாராளுமன்றம் பிரேரிக்கின்றது.

பா. 6/2022

கௌரவ புத்திக பத்திறண,— முதியோர் பராமரிப்புச் சபைகளை நாடுபூராக விஸ்தரித்தல்,— வாழ்க்கையின் அந்திம காலத்தைக் கழித்துக்கொண்டிருக்கும் முதியோர்கள் தம் குடும்ப அங்கத்தவர்களாலும் சில நிறுவனங்களாலும் புறக்கணிக்கப்படுவதன் காரணமாக ஏற்படுகின்ற பல்வேறு அநீதிகள் குறித்து முறைப்பாடு செய்ய, சுகாதார அமைச்சில், முதியோர்களுக்கான தேசிய சபை மற்றும் தேசிய செயலகத்தின் கீழ் இயங்கிவரும் முதியோர் பராமரிப்புச் சபை வேலைத்திட்டத்தை மாகாண, மாவட்ட மற்றும் பிரதேச செயலக பிரிவு மட்டத்தில் விஸ்தரிக்கத் தேவையான நடவடிக்கைகளை அரசாங்கம் மேற்கொள்ள வேண்டுமென இப்பாராளுமன்றம் பிரேரிக்கின்றது.

பா. 7/2022

கௌரவ புத்திக பத்திறண,— இலங்கையின் உணவுக் கலாசாரத்தினை கற்றல், கற்பித்தல் செயன்முறையுடன் இணைத்தல்,— இலங்கையின் உணவுக் கலையானது, சுவையூட்டிகள் மற்றும் கலத்தல் கலை, சமையல் கலை, நிறமூட்டிக் கலை, உணவு வெட்டும் கலை உள்ளிட்ட பல அம்சங்களைக் கொண்டுள்ளதால், இலங்கையின் உணவுக் கலாசாரம் தொடர்பான கற்பித்தலை கற்பித்தல் செயன்முறைகள் ஊடாக எதிர்கால சந்ததிக்கு அளிப்பதன் மூலம் உள்நாட்டு மற்றும் வெளிநாட்டு மக்களிடையே எமது நாட்டின் உணவுக் கலாசாரத்தை விரிவுபடுத்துவதோடு இலங்கையின் அடையாளத்தை உலக அளவில் நிலைநிறுத்துவதற்கு உகந்த வேலைத்திட்டமொன்றை அரசாங்கம் செயற்படுத்த வேண்டுமென இப் பாராளுமன்றம் பிரேரிக்கின்றது.

பா. 8/2022

கௌரவ புத்திக பத்திறண,— இணையத்தின் ஊடாக விற்பனை செய்வதன் மூலம் மேற்கொள்ளப்படுகின்ற ஒளடத தீத்தொழிலை ஒழித்தல்,— தற்போது இணையத்தின் ஊடாக தரமில்லாத ஒளடதங்கள், மருத்துவ உபகரணங்கள் மற்றும் அழகு சாதனப் பொருட்களின் உற்பத்திகள் பெருமளவில் விற்பனை செய்யப்படுவதாலும், இந்த நிலைமை எமது நாட்டு மக்களின் உயிர் பாதுகாப்புக்கு பெரும் அச்சுறுத்தல் என்பதாலும், இந்த நிலைமையை ஒழிப்பதற்கு உகந்த வேலைத்திட்டமொன்றை அரசாங்கம் தயாரித்து செயற்படுத்த வேண்டுமென இப் பாராளுமன்றம் பிரேரிக்கின்றது.

பா. 9/2022

கௌரவ புத்திக பத்திறண,— பாடசாலைப் பிள்ளைகளின் பெறுமதியை சமூகமயப்படுத்தல்,— பாடசாலைப் பிள்ளைகள் பெரும்பாலும் தொடர்புறுவோராகிய பெற்றோர், ஆசிரியர்கள், விளையாட்டுப் பயிற்றுவிப்பாளர்கள், பாடசாலை வேன் சாரதிகள் போன்ற நபர்களுக்கு பிள்ளைகளின் பெறுமதி தொடர்பாக சமூகவியல் மற்றும் உளவியல் செயன்முறைகள் மூலம் எளிமையான முறையில் தெளிவுபடுத்தி நாட்டினதும் சமூகத்தினதும் எதிர்கால நல்லிருப்புக்காக சமூகச் சவால்களுக்கு மத்தியில் பிள்ளைகளைப் பாதுகாக்க வேண்டிய வழிமுறைகள் தொடர்பில் விழிப்புணர்வூட்டும் தேசிய மட்டத்திலான வேலைத்திட்டமொன்றை அரசாங்கம் திட்டமிட்டு செயற்படுத்த வேண்டுமென இப்பாராளுமன்றம் பிரேரிக்கின்றது.

பா. 10/2022

கௌரவ புத்திக பத்திரண,—கடனுதவித் திட்டமொன்றின் மூலம் முதியோர் சமுதாயத்தின் பொருளாதாரத்தை வலுவூட்டுதல்,— 60 வயதைக் கடந்துள்ள முதியோர் சமுதாயத்தின் வாழ்வாதார வழிகளை வலுவூட்டுவதன் மூலம் ஒட்டுமொத்த இலங்கைப் பொருளாதாரத்தின் உற்பத்தியை அதிகரிப்பதற்கு அவர்களை பங்குகொள்ளச்செய்ய முடியுமென்பதாலும், குறித்த முதியோர் சமுதாயத்துக்கு வங்கிக் கட்டமைப்பினூடாக கடன் வசதிகள் வழங்கப்படாமையால் அவர்கள் சமூகத்தில் பாகுபாட்டுக்கு உள்ளாக்கப்படுவதாலும், 60 வயதைக் கடந்தவர்களுக்கு வங்கிக் கட்டமைப்பினூடாக கடனுதவி வழங்கும் முறையியலொன்றை நடைமுறைப்படுத்துவதற்குப் பொருத்தமான வேலைத்திட்டமொன்றை அரசாங்கம் தயாரிக்க வேண்டுமென இப்பாராளுமன்றம் பிரேரிக்கின்றது.

பா. 11/2022

கௌரவ கயந்த கருணாதிலக்க,—ஓய்வுபெற்ற கிராம அலுவலர்களுக்கு சமாதான நீதவான் பதவி வழங்குதல்,— கிராம மட்டத்தில் மக்களுக்கு மிக நெருக்கமாக சேவையாற்றும் தனிச்சிறப்பு வாய்ந்த அலுவலர்களான கிராம அலுவலர்கள் ஓய்வுபெற்ற பின்னர் அவர்களின் சேவையை கௌரவ சேவையாக தொடர்ந்தும் பெற்றுக்கொள்வதற்கு தற்போது ஓய்வுபெற்றுள்ள மற்றும் எதிர்காலத்தில் ஓய்வுபெறவுள்ள கிராம அலுவலர்களின் தகைமைகளின் அடிப்படையில் சமாதான நீதவான் பதவியை வழங்குவதற்குப் பொருத்தமான நடவடிக்கைகளை அரசாங்கம் மேற்கொள்ள வேண்டுமென இப்பாராளுமன்றம் பிரேரிக்கின்றது.

பா. 12/2022

கௌரவ கிங்ஸ் நெல்சன்,— சிறிய மற்றும் நடுத்தர அளவிலான அரிசி ஆலை உரிமையாளர்களை வலுவூட்டுதல்,— இலங்கையில் அரிசி விலையைக் கட்டுப்படுத்துவதற்கான ஆற்றலைக்கொண்ட சிறிய மற்றும் நடுத்தர அளவிலான அரிசி ஆலை உரிமையாளர்கள் இன்றளவில் பல சிரமங்களுக்கு முகங்கொடுத்துள்ளதனால், அச்சிக்கல்களைத் தீர்ப்பதற்காக அரசாங்கம் துரிதமான வேலைத்திட்டமொன்றை உருவாக்க வேண்டுமென இப்பாராளுமன்றம் பிரேரிக்கின்றது.

பா. 13/2022

கௌரவ (திருமதி) ரோஹினி குமாரி விஜேரத்ன,— சிறுவர்களுக்கு எதிராக இடம்பெறும் உடல்நீதியான தண்டனைகளை இலங்கையிலிருந்து இல்லாதொழித்தல்,— சிறுவர்களுக்கு எதிராக இடம்பெறும் உடல்நீதியான தண்டனைகளையும் உளநீதியான துன்புறுத்தல்களையும் கண்டித்து 2021.02.12 ஆம் திகதி உயர் நீதிமன்ற வழக்கு இலக்கம் SC/FR/97/2017 மூலம் தண்டனைச் சட்டக்கோவையின் 341(i) ஆம் பிரிவை இரத்துச் செய்வதற்கும் UNCRC இன் இலக்கம் 19, 28(2) மற்றும் 37 ஆம் பிரிவுகளை நடைமுறைப்படுத்துவதற்கும் கல்வி அமைச்சின் 12/2016 ஆம் இலக்கச் சுற்றறிக்கையினை நடைமுறைப்படுத்துவதற்கும் தீர்ப்பு வழங்கப்பட்டுள்ளதனாலும், 2020.03.01 ஆம் திகதி 08 வயது சிறுமியொருவர் பிரம்பால் அடித்து வீட்டில் கொல்லப்பட்ட சம்பவம் தொடர்பில் தேசிய மற்றும் சர்வதேச ஊடகங்களின் கவனம் செலுத்தப்பட்ட போதிலும் மேற்படி உயர் நீதிமன்றத்தின் தீர்ப்பின் அடிப்படையிலேனும் அது தொடர்பில் குறிப்பிடத்தக்க நடவடிக்கை மேற்கொள்ளப் படாமையினாலும், சிறுவர்களுக்கு ஏற்படக்கூடிய நீண்டகால பாதகமான விளைவுகளை வெளிப்படுத்தி 2018.02.02 ஆம் திகதி ஐக்கிய நாடுகளின் சிறுவர் உரிமைகள் பற்றிய குழுவின் (UNCRC) இலங்கை மீதான கண்காணிப்பு அறிக்கை மூலம் சிறுவர் பாதுகாப்பின் நெருக்கடியான நிலைமை, குறிப்பாக உடல்நீதியான தண்டனைகளை முடிவுக்குக் கொண்டுவருவது வலியுறுத்தப்பட்டுள்ளதனாலும், 2020.10.06 ஆம் திகதிய பாராளுமன்ற ஹன்சாட் அறிக்கை இலக்கம் 304/2020 இல் குறிப்பிடப்பட்டுள்ளவாறு பாரியளவில் அதிகரித்து வரும் சிறுவர் துஷ்பிரயோகங்கள் தொடர்பிலான தேசிய சிறுவர் பாதுகாப்பு அதிகாரசபையின் சேவை சம்பந்தமாக திருப்தியடைய முடியாதென கல்வி அமைச்சரினால் தெரிவிக்கப்பட்டுள்ளதனாலும், துரிதமாக சட்டங்களைத் திருத்துவதன் மூலமும் தற்போதுள்ள சட்டங்களை முறையாக நடைமுறைப்படுத்துவதன் மூலமும் சிறுவர் பாதுகாப்பு தொடர்பான தேசிய நெருக்கடியை முடிவுக்குக் கொண்டு வருவதற்குத் தேவையான நடவடிக்கைகளை அரசாங்கம் மேற்கொள்ள வேண்டுமென இப்பாராளுமன்றம் பிரேரிக்கின்றது.

பா. 14/2022

கௌரவ (திருமதி) ரோஹினி குமாரி விஜேரத்ன,— இலங்கை கிராம உத்தியோகத்தர் சேவையை நிறுவுதல்,— அரசாங்கத்தைப் பிரதிநிதித்துவப்படுத்தியவாறும் கிராமிய மக்களுக்கு நெருக்கமாகப் பணியாற்றியவாறும் அளப்பரிய சேவையாற்றும் கிராம உத்தியோகத்தர்களுக்காக யாப்பொன்றைத் தயாரித்து "இலங்கை கிராம உத்தியோகத்தர் சேவை"யாக அதனை நிறுவுவதற்கு அரசாங்கம் உரிய நடவடிக்கைகளை மேற்கொள்ள வேண்டுமென இப்பாராளுமன்றம் பிரேரிக்கின்றது.

பா. 15/2022

கௌரவ (திருமதி) ரோஹினி குமாரி விஜேரத்ன,— உரித்துடையவர்களுக்கு சமுர்த்தி நிவாரணத்தை வழங்குதல்,— சமுர்த்தி பயனாளிகள் மற்றும் சமுர்த்தி நிவாரணம் கிடைக்கப்பெறாத குறைந்த வருமானம் பெறும் மக்கள் தொடர்பில் முறையான ஆய்வினை மேற்கொண்டு, உண்மையாகவே சமுர்த்தி நிவாரணம் கிடைக்கப்பெற வேண்டியவர்களைத் தெரிவு செய்து அவர்களுக்கு இதனை வழங்குவதற்குப் பொருத்தமான நடவடிக்கைகளை அரசாங்கம் மேற்கொள்ள வேண்டுமென இப்பாராளுமன்றம் பிரேரிக்கின்றது.

பா. 16/2022

கௌரவ (திருமதி) ரோஹினி குமாரி விஜேரத்ன,— பாடசாலைகளில் நிலவும் ஆசிரியர் வெற்றிடங்களை நிரப்பதல்,— கல்வியியற் கல்லூரிகளில் முறையான ஆசிரியர் பயிற்சியைப் பூர்த்தி செய்பவர்களுக்கு முன்னுரிமை வழங்கியவாறு பாடசாலைகளில் நிலவும் ஆசிரியர் வெற்றிடங்களை நிரப்புவதற்குத் தேவையான நடவடிக்கைகளை அரசாங்கம் மேற்கொள்ள வேண்டுமென இப்பாராளுமன்றம் பிரேரிக்கின்றது.

பா. 17/2022

கௌரவ (திருமதி) ரோஹினி குமாரி விஜேரத்ன,— சமுர்த்தி நிவாரணத்திற்குப் பதிலாக பசுமாடு ஒன்றினை வழங்குதல்,— கிராம மட்டத்தில் தெரிவு செய்யப்படும் குறைந்த வருமானம் பெறும் குடும்பங்களுக்கு சமுர்த்தி நிவாரணத்திற்குப் பதிலாக ஒரு பசுமாடு வீதம் வழங்கி அவர்களின் பொருளாதாரத்தைக் கட்டியெழுப்புவதற்குத் தேவையான நடவடிக்கைகளை அரசாங்கம் மேற்கொள்ள வேண்டுமென இப்பாராளுமன்றம் பிரேரிக்கின்றது.

பா. 18/2022

கௌரவ (திருமதி) ரோஹினி குமாரி விஜேரத்ன,— ஏற்றுமதியின் ஊடாக நாட்டின் பொருளாதாரத்தை வலுவிட்டுதல்,— உள்நாட்டு உணவு உற்பத்தியை அதிகரிப்பதற்காக ஒரு விவசாய நாடு என்ற ரீதியில் விவசாயிகளுக்குத் தேவையான சகல உட்கட்டமைப்பு வசதிகளையும் சேவைகளையும் அரசாங்கத்தின் தலையீட்டுடன் வழங்கி இறக்குமதிக்குப் பதிலாக ஏற்றுமதி ஊடாக பொருளாதாரத்தை வலுவிட்டுவதற்குத் தேவையான நடவடிக்கைகளை அரசாங்கம் மேற்கொள்ள வேண்டுமென இப்பாராளுமன்றம் பிரேரிக்கின்றது.

பா. 19/2022

கௌரவ (திருமதி) ரோஹினி குமாரி விஜேரத்ன,— இலங்கை கல்வி நிருவாக சேவையின் அலுவலர்களுக்கென நிலையான தேசிய இடமாற்றக் கொள்கையொன்றினைத் தயாரித்தல்,— இலங்கை ஆசிரியர் சேவை, இலங்கை அதிபர் சேவை உட்பட கல்வித் துறையின் பதவிகளுக்கான நிலையான இடமாற்றக் கொள்கையொன்று இன்றளவில் தயாரிக்கப்பட்டு கல்வி அமைச்சிடம் உள்ள போதிலும், இலங்கை கல்வி நிருவாக சேவைக்காக இதுவரையில் தேசிய இடமாற்றக் கொள்கையொன்று உருவாக்கப்படாத காரணத்தினால் மேற்படி அலுவலர்கள் விரக்திக்கு ஆளாகியுள்ளதாலும், மேற்படி நிலைமையினைத் தவிர்ப்பதற்காக இலங்கை கல்வி நிருவாக சேவையின் அலுவலர்களுக்காகவும் தேசிய இடமாற்றக் கொள்கையொன்றினைத் தயாரித்தல் மட்டுமன்றி ஆசிரியர்/அதிபர் இடமாற்ற தேசியக் கொள்கையினைச் செயற்படுத்துவதற்காகவும் அரசாங்கம் துரிதமான நடவடிக்கைகளை மேற்கொள்ள வேண்டுமென இப்பாராளுமன்றம் பிரேரிக்கின்றது.

பா. 20/2022

கௌரவ ரோஹண பண்டார,— கமக்காரர் ஓய்வூதியத் திட்டத்தை காலத்தின் தேவைக்கு ஏற்ப மாற்றி அமைத்தல்.— அபிவிருத்தியடைந்த நாடுகளில்கூட கமக்காரர்களுக்கென பல்வேறு நலன்புரி வேலைத்திட்டங்கள் நடைமுறையில் உள்ளதாலும், இலங்கையில் கமக்காரர்களுக்கென நடைமுறையிலுள்ள கமக்காரர் ஓய்வூதியத் திட்டம் காலத்தின் தேவைக்கு ஏற்ப மாற்றப்படாமையால் அதன்பால் கமக்காரர்களை ஈர்ப்பதில் சிரமங்கள் ஏற்பட்டுள்ளதாலும், கமக்காரர்களுக்கு அதிகளவான நன்மைகள் கிடைக்கும் விதமாக இந்தக் கமக்காரர் ஓய்வூதியத் திட்டம் அரசாங்கத்தினால் மீண்டும் மீளாய்வு செய்யப்பட வேண்டுமென இப்பாராளுமன்றம் பிரேரிக்கின்றது.

பா. 21/2022

கௌரவ ரோஹண பண்டார,— கல்விக்காகவே ஒதுக்கப்பட்ட தொலைக்காட்சி அலைவரிசையொன்றை ஆரம்பித்தல்,— தற்போது நிலவும் கொவிட்-19 தொற்றுநோய் காரணமாக இன்றளவில் பாடசாலைகள் மூடப்பட்டுள்ளமையால் பிள்ளைகளின் கல்விச் செயற்பாடுகளுக்கு பயன்தரக்கூடிய கல்விக்காகவே ஒதுக்கப்பட்ட தொலைக்காட்சி அலைவரிசையொன்று அரசாங்கத்தினால் விரைவாக ஆரம்பிக்கப்பட வேண்டுமென இப்பாராளுமன்றம் பிரேரிக்கின்றது.

பா. 22/2022

கௌரவ ரோஹண பண்டார,— உள்ளூராட்சி நிறுவனங்களில் தொழில் வாய்ப்புக்களை வழங்கும்போது நியாயமான கொள்கையொன்றைப் பின்பற்றுதல்,— பொது மக்களுக்கு பிறப்பு முதல் இறப்பு வரை முக்கியமான செயற்பொறுப்பினை நிறைவேற்றுகின்ற உள்ளூராட்சி நிறுவனங்களில் சிற்றூழியர், தொழிலாளர் முதலிய நியமனங்களை வழங்கும் போது பெரும்பாலும் குறித்த உள்ளூராட்சி நிறுவனத்தின் பிரதானியின் பிரிவுக்கு முக்கியத்துவமளிக்கப்படுகின்ற சந்தர்ப்பங்கள் தற்போது காணப்படுவதனால் இந்த நிலைமையை மாற்றியமைத்து குறித்த உள்ளூராட்சி நிறுவனத்தின் அனைத்துப் பிரிவுகளும் உள்ளடங்கும் வகையில் மேற்படி தொழில் வாய்ப்புக்களை பகிர்ந்நிப்பதற்குப் பொருத்தமான வேலைத்திட்டம் ஒன்று அரசாங்கத்தினால் தயாரிக்கப்பட வேண்டுமென இப்பாராளுமன்றம் பிரேரிக்கின்றது.

பா. 23/2022

கௌரவ சமிந்த விஜேசிறி,— சகல அரச நிறுவனங்களையும் அரசுக்குச் சொந்தமான கட்டடங்களில் நிலையப்படுத்தல்,— பொது மக்களின் வரிப் பணத்தில் பேணப்படுகின்ற அரச நிறுவனங்களை தனியார் கட்டடங்களில் நிலையப்படுத்துவதன் மூலம் பெருந்தொகை பணம் வீணாக செலவாவதாலும், மேற்படி நிறுவனங்களை அரசு கட்டடங்களில் நிலையப்படுத்துவதன் மூலம் பெருமளவு பணத்தை சேமிக்க முடியுமென்பதாலும், சகல அரச நிறுவனங்களையும் அரசுக்குச் சொந்தமான கட்டடங்களில் மாத்திரம் நிலையப்படுத்துவதற்கு அரசாங்கத்தினால் நடவடிக்கை எடுக்கப்பட வேண்டுமென இப்பாராளுமன்றம் பிரேரிக்கின்றது.

பா. 24/2022

கௌரவ சமிந்த விஜேசிறி,— வீழ்ச்சியடைந்துள்ள நிதி நிறுவனங்களை மீளக் கட்டியெழுப்புதல்,— ஒரு நாட்டின் பொருளாதார அபிவிருத்தி மற்றும் நிதிச் சந்தை மீது நிதி நிறுவனங்கள் முக்கிய தாக்கத்தை ஏற்படுத்துகின்ற போதிலும், கடந்த காலம் பூராகவும் இந்நாட்டின் சில நிதி நிறுவனங்கள் வீழ்ச்சியடைந்துள்ளமையினாலும், அதன் வைப்பாளர்கள் பொதுவாகப் பல பிரச்சினைகளுக்கு முகங் கொடுத்துள்ளமையினாலும் குறிப்பிட்ட நிதி நிறுவனங்களை மீள்கட்டியெழுப்புவதற்கு அரசாங்கம் துரித வேலைத்திட்டமொன்றை தயார் செய்தல் வேண்டுமென இப்பாராளுமன்றம் பிரேரிக்கின்றது.

பா. 25/2022

கௌரவ சமிந்த விஜேசிறி,— உள்நாட்டு டின் மீன் உற்பத்தியை அதிகரித்தல்,— இலங்கையைச் சூழ கடல் காணப்படுகையில், நாட்டுக்குத் தேவையான டின் மீன்களை இறக்குமதி செய்வதற்காக வருடாந்தம் பெருந்தொகை நிதி வெளிநாடுகளுக்குச் செலவிட வேண்டி ஏற்படுவதனால் இந்நிலைமையைத் தவிர்ப்பதற்காக உள்நாட்டு டின் மீன் கைத்தொழிலை மேம்படுத்துவதற்காக துரித வேலைத்திட்டமொன்றை முன்னெடுப்பதற்கு அரசாங்கம் நடவடிக்கை மேற்கொள்ள வேண்டுமென இப்பாராளுமன்றம் பிரேரிக்கின்றது.

பா. 26/2022

கௌரவ சமிந்த விஜேசிறி,— உள்நூராட்சி நிறுவனங்களினால் கழிவகற்றப்படுதல்,— இலங்கையில் பெரும்பாலான உள்நூராட்சி நிறுவனங்கள் கழிவுகளை அகற்றும் பொறுப்பினை இன்றளவில் தனியார் கம்பனிகளுக்குக் கையளித்துள்ளமையின் காரணமாக, வரி செலுத்தும் மக்களது பெருந்தொகை நிதி குறிப்பிட்ட கம்பனிகளைச் சென்றடைவதனால், குறித்த பணிகளை குறிப்பிட்ட உள்நூராட்சி நிறுவன ஊழியர்களை ஈடுபடுத்தி மேற்கொள்வதற்குத் தேவையான நடவடிக்கைகளை அரசாங்கம் மேற்கொள்ள வேண்டுமென இப்பாராளுமன்றம் பிரேரிக்கின்றது.

பா. 27/2022

கௌரவ சமிந்த விஜேசிறி,— உள்நூராட்சி நிறுவனங்களில் பழுதடைந்துள்ள வாகனங்களைத் திருத்துதல்,— பெரும்பாலான உள்நூராட்சி நிறுவனங்களின் பழுதடைந்த நிலையில் காணப்படும் வாகனங்கள் குவித்து வைக்கப்பட்டுள்ள நிலையானது மிக சாதாரண ஒரு காட்சியாக அமைந்துள்ளதாலும், குறிப்பிட்ட நிறுவனங்களுக்கு புதிதாக வாகனங்களைக் கொள்வனவு செய்வதற்குப் பதிலாக, இந்த வாகனங்களை திருத்துவதன் மூலம் பெருந்தொகை நிதியை மீதப்படுத்த முடியுமென்பதாலும், உள்நூராட்சி நிறுவனங்களின் பழுதடைந்துள்ள வாகனங்களைத் திருத்துவதற்கான துரித வேலைத்திட்டமொன்றை அரசாங்கம் தயார் செய்ய வேண்டுமென இப்பாராளுமன்றம் பிரேரிக்கின்றது.

பா. 28/2022

கௌரவ சமிந்த விஜேசிறி,— வெளிநாட்டில் பணிபுரியும் ஊழியர்களுக்கு நலனோம்புகை வசதிகளை வழங்குதல்,— இலங்கைக்கு ஆகக்கூடிய அந்நியச் செலாவணியை ஈட்டித்தருவதில் பங்களிப்புச் செய்கின்ற வெளிநாட்டில் பணிபுரியும் ஊழியர்களின் குடும்பங்களின் நலனோம்புகைக்காக துரித நிகழ்ச்சித்திட்டமொன்றை ஆரம்பிப்பதற்குத் தேவையான நடவடிக்கைகள் மேற்கொள்ளப்பட வேண்டுமென இப்பாராளுமன்றம் பிரேரிக்கின்றது.

பா. 29/2022

கௌரவ சமிந்த விஜேசிறி,— புகையிரதப் பெட்டிகளை உள்நாட்டில் உற்பத்தி செய்தல்,— புகையிரதத் திணைக்களம் பெருமளவு பெளதீக வளங்களையும் மனித வளங்களையும் கொண்டதொரு திணைக்களமாக இருப்பதாலும், இந்நாட்டிற்கு புகையிரதப் பெட்டிகள் வெளிநாடுகளிலிருந்து இறக்குமதி செய்யப்படும்போது பெருந்தொகையான பணம் வெளிநாடுகளைச் சென்றடைவதாலும், இந்நிலையைத் தடுப்பதற்கு புகையிரதப் பெட்டிகளை இந்நாட்டில் உற்பத்தி செய்வதற்குத் தேவையான நடவடிக்கைகள் மேற்கொள்ளப்பட வேண்டுமென இப்பாராளுமன்றம் பிரேரிக்கின்றது.

பா.30/2022

கௌரவ சமிந்த விஜேசிறி,— கண்டங்கத்திரியை உள்நாட்டில் செய்கை செய்தல்,— கடந்த சில ஆண்டுகளாக கண்டங்கத்திரியை இறக்குமதி செய்ததன் காரணமாக பெருந்தொகையான பணம் இலங்கையிலிருந்து வெளிநாடுகளுக்கு சென்றடைந்ததால் அந்நிலையை தடுத்து நிறுத்துவதற்கு உள்நாட்டில் கண்டங்கத்திரி செய்கையை மேம்படுத்துவதற்கான நிகழ்ச்சித்திட்டமொன்றை அரசாங்கம் நடைமுறைப்படுத்த வேண்டுமென இப்பாராளுமன்றம் பிரேரிக்கின்றது.

பா.31/2022

கௌரவ சமிந்த விஜேசிறி,— இஞ்சி செய்கையினை முன்னேற்றுதல்,— கடந்த சில வருடங்களாக இலங்கைக்கு இஞ்சி இறக்குமதி செய்யப்பட்டதன் காரணமாக பெருந்தொகையான பணம் வெளிநாடுகளுக்கு சென்றடைந்ததால் இந்நாட்டிலிருந்து வெளிநாடுகளுக்கு பெருமளவு பணம் சென்றடைவதைத் தடுப்பதற்காகவும், இஞ்சி செய்கையினை உள்நாட்டில் முன்னேற்றுவதற்காகவும் துரித நிகழ்ச்சித்திட்டமொன்றை அரசாங்கம் நடைமுறைப்படுத்த வேண்டுமென இப்பாராளுமன்றம் பிரேரிக்கின்றது.

பா 32/2022

கௌரவ சமிந்த விஜேசிறி,— தேன் கைத்தொழிலை மேம்படுத்துதல்,— மிகத் தரமான மருத்துவ குணமிக்க, உள்நாட்டு மற்றும் வெளிநாட்டுச் சந்தையில் பெரும் வரவேற்பைப் பெற்றுள்ள தேன் கைத்தொழிலை உள்நாட்டில் மேம்படுத்துவதற்கு துரித வேலைத்திட்டம் ஒன்றை அரசாங்கம் உருவாக்க வேண்டுமென இப் பாராளுமன்றம் பிரேரிக்கின்றது.

திகதி குறிக்கப்படாத பிரேரணை முன்னறிவித்தல்

பா. 33/2022

கௌரவ மதுர விதானகே
கௌரவ (திருமதி) ராஜிகா விக்கிரமசிங்ஹ
கௌரவ இந்திக அனுருத்த ஹேரத்
கௌரவ குமாரசிபி ரத்னாயக்க
கௌரவ (டாக்டர்) உபுல் கலப்பத்தி
கௌரவ இசுரு தொடன்கொட
கௌரவ சஞ்ஜீவ எதிரிமாண்ன
கௌரவ ஜகத் குமார சுமித்ராரச்சி

கௌரவ பிரமித்த பண்டார தென்னகோன்,— இலங்கையில் வணிக தொழில்முயற்சிகளை இலகுவடுத்தும் சுட்டெண்ணின் (Ease of Doing Business Index) பெறுமானத்தை அதிகரிப்பது தொடர்பில் எழுந்துள்ள நடைமுறைச் சிக்கல்களையும் சிரமங்களையும் ஆய்வு செய்வதற்கும் அது தொடர்பில் முன்மொழிவுகளையும் விதப்புரைகளையும் பாராளுமன்றத்திற்கு சமர்ப்பிப்பதற்குமான பாராளுமன்ற விசேட குழு,— உலக வங்கியினால் முகாமை செய்யப்படுகின்ற வணிக தொழில்முயற்சிகளை இலகுவடுத்தும் சுட்டெண்ணில் இலங்கையின் பெறுமானம் கடந்த காலப்பகுதியில் வீழ்ச்சியடைந்துள்ளதாலும்;

இப்பெறுமானத்தை அதிகரிப்பதானது வெளிநாட்டு முதலீடுகளை இந்நாட்டுக்குள் ஈர்ப்பதற்கும், உள்நாட்டு அரசு மற்றும் தனியார் துறையின் பாரிய, சிறிய மற்றும் நடுத்தர அளவிலான வணிக தொழில்முயற்சிகளை மட்டுமன்றி இளம் தொழில்முயற்சியாளர்களை ஊக்குவிப்பதற்கும் ஏதுவாக அமைவதாலும்;

2030 ஆம் ஆண்டில் அடைந்துகொள்ள எதிர்பார்க்கப்படும் நிலைபேறான அபிவிருத்தி இலக்குகளை எய்துகொள்வதற்கு அது பெரிதும் பங்களிப்பதாலும்;

ஏற்கனவே இனங்காணப்பட்டுள்ள புதுப்பிக்கத்தக்க வலுசக்தி, விவசாய உற்பத்தி, சுகாதார சேவைகள், கழிவு முகாமைத்துவம், தகவல் தொழில்நுட்பம் மற்றும் மென்பொருள் மற்றும் சுற்றுலா விடுதிகள் ஆகிய துறைகளில் காணப்படுகின்ற வணிக தொழில்முயற்சி வாய்ப்புகளுக்கு முதலீடுகளைக் கொண்டு வருவது வறுமையை போக்கவும், உணவுப் பாதுகாப்பை ஏற்படுத்தவும், தரமான ஆரோக்கியத்தை உறுதிப்படுத்தவும், தூய வலுசக்தி ஆதாரங்களை உருவாக்கவும், பொருளாதார மேம்பாடு மற்றும் நிலைபேறான நுகர்வு முறைக்கு வழிவகுத்து தரமான சூழலை உருவாக்கவும் முக்கியமாக வாய்ப்புக் கிடைப்பதாலும்;

வணிக தொழில்முயற்சிகளை இலகுவடுத்தும் சுட்டெண்ணை அதிகரிக்கும்போது பல்வேறு சிரமங்களை எதிர்கொள்ள வேண்டியிருப்பது இனங்காணப்பட்டுள்ளதாலும்;

பொதுத்துறையின் வினைத்திறன், ஆக்கத்திறன் மற்றும் சமூக மற்றும் வாழ்க்கைத் தரம் என்பவற்றை அளவிடும் பல சர்வதேச சுட்டெண்களில் நமது நாடு மிகவும் கீழ் நிலையில் உள்ளதால், அதன் மூலம் நாட்டின் நற்பெயருக்கு கடுமையான பாதிப்பு ஏற்பட்டுள்ளதாலும்; மற்றும்

இது தொடர்பில் விரிவான ஆய்வினை மேற்கொண்டு துரிதமாக தேசியக் கொள்கையொன்றைத் தயாரிப்பதன் பொருட்டு அதன் முன்மொழிவுகளையும் விதப்புரைகளையும் பாராளுமன்றத்திற்குச் சமர்ப்பிப்பதற்காக பாராளுமன்ற விசேட குழு ஒன்று நியமிக்கப்பட வேண்டுமென இப்பாராளுமன்றம் தீர்மானிக்கின்றது.

2. (அ) குழுவும் அதன் தவிசாளரும் சபாநாயகரினால் பெயர் குறித்து நியமிக்கப்படுதல் வேண்டும்; மற்றும்
(ஆ) பாராளுமன்ற நிலையியற் கட்டளை 101 இன் ஏற்பாடுகளின் பிரகாரம் பன்னிரண்டிற்கு (12) மேற்படாத உறுப்பினர்களை குழு கொண்டிருத்தல் வேண்டும்.
3. குழுவானது —
 - (அ) அதன் கூட்ட நடப்பெண்ணை நிர்ணயிப்பதற்கும்;
 - (ஆ) குழுவின் முன் தோன்றுமாறு எவரேனும் ஆளை அழைப்பதற்கும், ஏதேனும் ஆவணத்தை அல்லது பதிவை சமர்ப்பிக்குமாறு பணிப்பு விடுப்பதற்கும், அத்தகைய ஆளின் கட்டுப்பாட்டிலுள்ள ஏதேனும் பத்திரம், புத்தகம், பதிவேடு அல்லது ஆவணத்தைச் சமர்ப்பிக்குமாறு பணிப்பு விடுப்பதற்கும்;
 - (இ) பாராளுமன்றத்திற்கு வெளியே, நாட்டின் ஏதேனும் பகுதியில், கூட்டங்களை நடத்துவதற்கும்;
 - (ஈ) குழுவுக்கு உதவி வழங்குவதற்காக தொடர்புடைய துறைகளில் சிறப்பறிஞர்கள் மற்றும் நிபுணர்களின் சேவைகளைப் பெற்றுக்கொள்வதற்கும்; மற்றும்
 - (உ) காலத்துக்குக் காலம் இடைக்கால அறிக்கைகளைத் தயாரிப்பதற்கும், பாராளுமன்றம் ஒத்திவைக்கப்பட்டாலும் அல்லது பாராளுமன்றக் கூட்டத்தொடர் ஒத்திவைக்கப்பட்டாலும் தடைபெறாது கூடுவதற்கும்;

தத்துவத்தைக் கொண்டிருத்தல் வேண்டும்.

4. குழு அதன் முதலாவது அமர்வுத் திகதியிலிருந்து ஆறு (06) மாத காலத்திற்குள் அல்லது பாராளுமன்றத்தால் வழங்கப்படக்கூடிய அத்தகைய வேறு அல்லது மேலதிக காலப் பகுதிக்குள் அதன் அறிக்கையை சமர்ப்பித்தல் வேண்டும்.
-